



Kunsill  
tal-Unjoni Ewropea

Brussell, 3 ta' Ottubru 2022  
(OR. en)

11732/22

---

Fajl Interistituzzjonali:  
2022/0222 (NLE)

---

COASI 119  
ASIE 57  
CFSP/PESC 1060  
RELEX 1085  
COHOM 88  
CONOP 72  
COTER 203  
WTO 145  
JAI 1084  
DEVGEN 161  
AGRI 359  
TRANS 523  
ENV 791  
ENER 391  
ECOFIN 797  
EDUC 285  
CULT 83  
CLIMA 394  
MIGR 231  
ASEM 22

#### **ATTI LEGISLATTIVI U STRUMENTI OĦRA**

---

Suġġett: Ftehim Qafas dwar is-Sħubija u l-Kooperazzjoni bejn l-Unjoni Ewropea u l-istati membri tagħha, minn naħa waħda, u l-Gvern tal-Malażja, min-naħa l-oħra

---

FTEHIM QAFAS  
DWAR IS-SHUBIJA U L-KOOPERAZZJONI  
BEJN L-UNJONI EWROPEA  
U L-ISTATI MEMBRI TAGHHA, MINN NAHA WAHDA,  
U L-GVERN TAL-MALAŻJA,  
MIN-NAHA L-OHRA

L-UNJONI EWROPEA, minn hawn 'il quddiem imsejha “l-UE”,

u

IR-RENJU TAL-BELĠJU,

IR-REPUBBLIKA TAL-BULGARIJA,

IR-REPUBBLIKA ĊEKA,

IR-RENJU TAD-DANIMARKA,

IR-REPUBBLIKA FEDERALI TAL-ĠERMANJA,

IR-REPUBBLIKA TAL-ESTONJA,

L-IRLANDA,

IR-REPUBBLIKA ELLENIKA,

IR-RENJU TA' SPANJA,

IR-REPUBBLIKA FRANĊIŻA,

IR-REPUBBLIKA TAL-KROAZJA,

IR-REPUBBLIKA TALJANA,

IR-REPUBBLIKA TA' ĊIPRU,

IR-REPUBBLIKA TAL-LATVJA,

IR-REPUBBLIKA TAL-LITWANJA,

IL-GRAN DUKAT TAL-LUSSEMBURGU,

L-UNGERIJA,

IR-REPUBBLIKA TA' MALTA,

IR-RENTU TAN-NETHERLANDS,

IR-REPUBBLIKA TAL-AWSTRIJA,

IR-REPUBBLIKA TAL-POLONJA,

IR-REPUBBLIKA PORTUGIŻA,

IR-RUMANIJA,

IR-REPUBBLIKA TAS-SLOVENJA,

IR-REPUBBLIKA SLOVAKKA,

IR-REPUBBLIKA TAL-FINLANDJA,

IR-RENJU TAL-IŻVEZJA,

l-Istati Membri tal-Unjoni Ewropea, minn hawn 'il quddiem imsejha “Stati Membri”,

minn naħa waħda,

u

IL-GVERN TAL-MALAŻJA, minn hawn 'il quddiem imsejjaħ “il-Malażja”,

min-naħa l-oħra,

minn hawn 'il quddiem imsejha singularment bħala “l-Parti” u konguntament bħala “l-Partijiet”,

FILWAQT LI JIKKUNSIDRAW ir-rabtiet tradizzjonali ta' hbiberija bejn il-Partijiet u r-rabtiet storiċi, politiċi u ekonomiċi mill-qrib li jagħqduhom;

FILWAQT LI JAGHTU importanza partikolari lin-natura komprensiva tar-relazzjoni reċiproka tagħhom;

FILWAQT LI JIKKUNSIDRAW li dan il-Ftehim jifforma parti minn relazzjoni usa' u koerenti bejniethom permezz ta' ftehimiet li għalihom huma parti;

FILWAQT LI JIRRIKONOXxu l-valur tat-tolleranza, l-aċċettazzjoni u r-rispett reċiproku f'komunità internazzjonali varjata u multidimensjonali, u filwaqt li jagħrfu l-importanza tal-moderazzjoni;

FILWAQT LI JAFFERMAW MILL-ĠDID l-impenn tal-Partijiet għar-rispett tal-prinċipji demokratiċi u d-drittijiet tal-bniedem stabbiliti fid-Dikjarazzjoni Universali tad-Drittijiet tal-Bniedem, adottata mill-Assemblea Ġenerali tan-Nazzjonijiet Uniti ("AĠNU") fl-10 ta' Diċembru 1948, u fi strumenti tad-drittijiet tal-bniedem internazzjonali rilevanti oħrajn applikabbli għall-Partijiet;

WAQT LI JAFFERMAW MILL-ĠDID ir-rabta tagħhom mal-prinċipji tal-istat tad-dritt u ta' governanza tajba, u x-xewqa tagħhom li jippromwovu l-progress ekonomiku u soċjali għall-popli tagħhom, u jikkunsidraw il-prinċipju ta' żvilupp sostenibbli kif ukoll ir-rekwiżiti tal-protezzjoni ambjentali;

FILWAQT LI JIXTIEQU jtejbu l-kooperazzjoni fir-rigward tal-istabbiltà, il-ġustizzja u s-sigurtà internazzjonali bħala prekondizzjoni bażika għall-promozzjoni ta' żvilupp soċjali u ekonomiku sostenibbli, il-qerda tal-faqar u l-promozzjoni tal-Aġenda 2030 għall-Iżvilupp Sostenibbli adottata bir-Risoluzzjoni Nru 70/1 (2015) tal-AĠNU tal-25 ta' Settembru 2015;

FILWAQT LI JQISU t-terroriżmu bħala theddida għas-sigurtà globali u filwaqt li jixtiequ jintensifikaw id-djalogu u l-kooperazzjoni tagħhom fil-ġlieda kontra t-terroriżmu, f'konformità mal-istrumenti rilevanti tal-Kunsill tas-Sigurtà tan-Nazzjonijiet Uniti ("KSNU"), b'mod partikolari r-Risoluzzjoni 1373 (2001) tal-KSNU;

FILWAQT LI JESPRIMU l-impenn tagħhom li jipprevjenu u jiġġieldu kull forma ta' terroriżmu u għall-istabbiliment ta' strumenti internazzjonali effettivi sabiex tiġi żgurata l-qerda tiegħu;

FILWAQT LI JIRRIKONOXXU li kwalunkwe miżura meħuda biex jiġi miġġieled it-terroriżmu trid tikkonforma mal-obbligi tal-Partijiet taħt id-dritt internazzjonali, b'mod partikolari, id-dritt internazzjonali dwar id-drittijiet tal-bniedem u d-dritt umanitarju;

FILWAQT LI JAFFERMAW MILL-ĠDID li l-aktar reati kriminali serji ta' tħassib għall-komunità internazzjonali ma jistgħux jiġi jithallew fl-impunità u filwaqt li jikkunsidraw it-tribunali kriminali internazzjonali, inkluża l-Qorti Kriminali Internazzjonali, bħala żviluppi importanti għall-paċi u l-ġustizzja internazzjonali;

FILWAQT LI JIKKONDIVIDU l-fehma li l-proliferazzjoni tal-armi ta' qerda massiva ("AQM") u l-mezzi ta' forniment tagħhom jipprezentaw theddida ewlenija għall-paċi u s-sigurtà internazzjonali, kif ukoll ix-xewqa li jsaħħu d-djalogu u l-kooperazzjoni tagħhom f'dan il-qasam;

FILWAQT LI JIRRIKONOXXU li l-moviment mhux ikkontrollat ta' armi konvenzjonali jippreżenta theddida għall-paċi, is-sigurtà u l-istabbiltà internazzjonali u reġjonali, u filwaqt li jirrikonoxxu l-htieġa li jikkooperaw sabiex jiżguraw it-trasferiment responsabbli ta' armi konvenzjonali u sabiex jiġi indirizzat il-kummerċ illeċitu f'armi ħfief u ta' kalibru żgħir inkluż il-munizzjoni tagħhom;

FILWAQT LI JIRRIKONOXXU l-importanza tal-Ftehim ta' Kooperazzjoni bejn il-Komunità Ekonomika Ewropea u l-Indoneżja, il-Malazja, il-Filippini, Singapore u t-Tajlandja – pajjiżi membri tal-Assoċjazzjoni tan-Nazzjonijiet tax-Xlokk tal-Asja ("ASEAN") iffirmit f'Kuala Lumpur fis-7 ta' Marzu 1980, u l-protokoll ta' adeżjoni sussegwenti tiegħu;

FILWAQT LI JIRRIKONOXXU l-importanza tat-tishih tar-relazzjoni eżistenti bejn il-Partijiet bil-ħsieb li tittejjeb il-kooperazzjoni bejniethom, u r-rieda komuni tagħhom li jikkonsolidaw, japprofondixxu u jiddiversifikaw ir-relazzjonijiet tagħhom f'oqsma ta' interess reċiproku;

FILWAQT LI JESPRIMU l-impenn tagħhom għall-promozzjoni tal-aspetti kollha tal-iżvilupp sostenibbli, inklużi l-protezzjoni ambjentali u l-kooperazzjoni effettiva sabiex jiġi indirizzat it-tibdil fil-klima;

FILWAQT LI JESPRIMU l-impenn tagħhom għall-promozzjoni ta' standards tax-xogħol u soċjali rikonoxxuti fuq livell internazzjonali;

FILWAQT LI JISSOTTOLINJAW l-importanza tat-tishih tal-kooperazzjoni dwar il-migrazzjoni;

FILWAQT LI JINNOTAW li jekk il-Partijiet jiddeċiedu, fil-qafas ta' dan il-Ftehim, li jidhlu fi ftehimiet speċifiċi fl-ispazju ta' libertà, sigurtà u ġustizzja li jistgħu jiġu konklużi mill-UE skont it- Titolu V tal-Parti Tlieta tat-Trattat dwar il-Funzjonament tal-Unjoni Ewropea, id-dispożizzjonijiet ta' tali ftehimiet futuri ma jkunux jorbtu lill-Irlanda sakemm l-UE, simultanjament mal-Irlanda fir-rigward tar-relazzjonijiet bilaterali preċedenti tagħha, ma tinnotifikax lill-Malaġja li l-Irlanda intrabtet minn tali ftehimiet speċifiċi futuri bħala parti mill-UE f'konformità mal-Protokoll Nru 21 dwar il-pożizzjoni tal-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea. Bl-istess mod, kwalunkwe miżura interna sussegwenti tal-UE li tista' tiġi adottata skont it-Titolu imsemmi hawn fuq għall-implimentazzjoni ta' dan il-Ftehim ma torbotx lill-Irlanda sakemm din ma tkunx innotifikat ix-xewqa tagħha li tiegħu sehem f'tali miżuri jew li taċċettahom f'konformità mal-Protokoll Nru 21. FILWAQT LI JINNOTAW UKOLL li, tali ftehimiet speċifiċi futuri jew tali miżuri interni sussegwenti tal-UE jkunx jaqgħu taħt il-Protokoll Nru 22 dwar il-pożizzjoni tad-Danimarka anness għal dawk it-Trattati;

FTIEHMU KIF ĠEJ:

## TITOLU I

### NATURA U KAMP TA' APPLIKAZZJONI

#### ARTIKOLU 1

##### Baži għal kooperazzjoni

1. Ir-rispett għall-prinċipji demokratiċi u d-drittijiet tal-bniedem, kif stabbilit fid-Dikjarazzjoni Universali tad-Drittijiet tal-Bniedem u strumenti tad-drittijiet tal-bniedem internazzjonali rilevanti oħra applikabbli għall-Partijiet, u għall-prinċipju tal-istat tad-dritt, jirfed il-politiki interni u internazzjonali tal-Partijiet, u jikkostitwixxi element essenzjali ta' dan il-Ftehim.
2. Il-Partijiet jikkonfermaw il-valuri kondiviżi tagħhom kif espressi fil-Karta tan-Nazzjonijiet Uniti, iffirmata f'San Francisco fis-26 ta' Ġunju 1945.
3. Il-Partijiet jikkonfermaw l-impenn tagħhom li jippromwovu l-iżvilupp sostenibbli, jikkooperaw sabiex jiġu indirizzati l-isfidi tat-tibdil fil-klima kif ukoll tal-globalizzazzjoni, u li jikkontribwixxu għall-għanijiet tal-iżvilupp miftiehma fuq livell internazzjonali, b'mod partikolari għat-tisħiħ ta' shubija globali għall-iżvilupp kif imgedda fl-Agenda 2030 għall-Iżvilupp Sostenibbli.
4. Il-Partijiet jafferimaw mill-ġdid l-impenn tagħhom għall-prinċipji ta' governanza tajba fl-aspetti kollha tagħha.
5. L-implimentazzjoni ta' dan il-Ftehim għandha tkun ibbażata fuq il-prinċipji tad-djalogu, ir-rispett reċiproku, is-shubija ugwali, il-kunsens, u r-rispett għad-dritt internazzjonali.

6. Il-Partijiet jaqblu li l-kooperazzjoni taht dan il-Ftehim għandha tkun f'konformità mal-liġijiet, ir-regoli, ir-regolamenti u l-politiki rispettivi tagħhom.

## ARTIKOLU 2

### Objettivi tal-kooperazzjoni

L-objettivi ta' dan il-Ftehim huma li tiġi stabbilita sħubija msahha bejn il-Partijiet u li tiġi approfondita u mtejbja l-kooperazzjoni dwar kwistjonijiet ta' interess reċiproku, filwaqt li jiġu riflessi l-valuri kondiviżi u l-prinċipji komuni.

## TITOLU II

### KOOPERAZZJONI BILATERALI, REĠJONALI U INTERNAZZJONALI

## ARTIKOLU 3

### Kooperazzjoni f'fora u organizzazzjonijiet reġjonali u internazzjonali

1. Il-Partijiet jintrabtu li jiskambjaw fehmiet u li jikkooperaw f'fora u organizzazzjonijiet reġjonali u internazzjonali bħan-Nazzjonijiet Uniti ("NU") u Aġenziji tan-NU rilevanti, id-djalogu UE-ASEAN, il-Forum Reġjonali ASEAN, il-Laqgħa Asja-Ewropa ("ASEM"), il-Konferenza tan-NU dwar il-Kummerċ u l-Iżvilupp u l-Organizzazzjoni Dinjija tal-Kummerċ ("WTO").

2. Il-Partijiet għandhom ukoll jippromwovu l-kooperazzjoni bejn il-gruppi ta' riflessjoni, l-akkademiċi, l-organizzazzjonijiet mhux governattivi u l-media fl-oqsma koperti b'dan il-Ftehim. Din il-kooperazzjoni tista', b'mod partikolari, tinkludi l-ghoti ta' taħriġ, workshops u seminars relatati, l-iskambji ta' esperti, studji u azzjonijiet oħra miftiehma mill-Partijiet.

## ARTIKOLU 4

### Kooperazzjoni reġjonali u bilaterali

Għal kull settur ta' dialogu u ta' kooperazzjoni taħt dan il-Ftehim, u filwaqt li tingħata enfasi lil kwistjonijiet taħt dan il-Ftehim, il-Partijiet jistgħu wkoll, bi ftehim reċiproku, jikkooperaw permezz ta' attivitajiet fil-livell reġjonali jew permezz ta' taħlita ta' oqfsa bilaterali u reġjonali, filwaqt li jikkonsidraw il-proċessi tat-teħid ta' deċiżjonijiet reġjonali tar-raggruppament reġjonali kkonċernat. F'dan ir-rigward, fl-għażla tal-qafas xieraq, il-Partijiet għandhom ifittxu li jimmassimizzaw l-impatt fuq il-partijiet ikkonċernati kollha u jsaħħu l-involviment tagħhom, filwaqt li jsir l-aktar użu effiċjenti mir-riżorsi disponibbli u tiġi żgurata koerenza ma' attivitajiet oħra.

## TITOLU III

### KOOPERAZZJONI FIL-QASAM TAL-PAĊI, SIGURTÀ U STABBILTÀ INTERNAZZJONALI

#### ARTIKOLU 5

##### Ġlieda kontra t-terroriżmu

Il-Partijiet jaffer maw mill-ġdid l-importanza tal-prevenzjoni u l-ġlieda kontra t-terroriżmu, b'rispett shih għall-prinċipji tal-Karta tan-Nazzjonijiet Uniti, l-istat tad-dritt u d-dritt internazzjonali, inkluż id-dritt internazzjonali dwar id-drittijiet tal-bniedem u d-dritt umanitarju, filwaqt li tiġi kkunsidrata l-Istrategija Globali tan-NU Kontra t-Terroriżmu inkluża fir-Riżoluzzjoni tal-AĠNU Nru 60/288 (2006) kif riveduta mir-Riżoluzzjonijiet tal-AĠNU Nru 62/272 (2008) u Nru 64/297 (2010). Fi hdan dan il-qafas, huma għandhom jikkooperaw fir-rigward tal-prevenzjoni u l-ġlieda kontra l-atti terroristiċi, b'mod partikolari:

- (a) fil-qafas tal-implimentazzjoni tar-Riżoluzzjonijiet tal-KSNU 1267 (1999), 1373 (2001) u 1822 (2008), kif ukoll riżoluzzjonijiet rilevanti oħra tan-NU, u tar-ratifika u tal-implimentazzjoni ta' konvenzjonijiet u strumenti internazzjonali rilevanti;
- (b) billi jiskambjaw informazzjoni dwar gruppi terroristiċi u dwar in-netwerks ta' appoġġ tagħhom f'konformità mad-dritt internazzjonali u d-dritt domestiku;
- (c) billi jiskambjaw fehmiet dwar il-mezzi u l-metodi użati għall-ġlieda kontra t-terroriżmu u l-inċitament ta' atti terroristiċi, inkluż f'oqsma xjentifiċi u fit-taħriġ, u billi jiskambjaw esperjenza fir-rigward tal-prevenzjoni tat-terroriżmu;

- (d) billi jikkooperaw sabiex japprofondixxu l-kunsens internazzjonali dwar il-ġlieda kontra t-terroriżmu u l-finanzjament tat-terroriżmu u fil-qafas normattiv xieraq, u billi jaħdmu biex jilhq u ftehim, mingħajr dewmien, fir-rigward tal-Konvenzjoni Komprensiva dwar it-Terroriżmu Internazzjonali, sabiex jiġu kkumplementati l-istrumenti eżistenti tan-NU u strumenti internazzjonali applikabbli oħra għall-ġlieda kontra t-terroriżmu;
- (e) billi jippromwovu l-kooperazzjoni fost l-Istati Membri tan-NU biex jimplementaw b'mod effettiv l-Istrateġija Globali Kontra t-Terroriżmu tan-NU bil-mezzi kollha xierqa;
- (f) billi jimplementaw u jtejbu l-kooperazzjoni tagħhom fir-rigward tal-ġlieda kontra t-terroriżmu fl-oqfsa tad-djalogu UE-ASEAN u tal-ASEM;
- (g) billi jiskambjaw l-aħjar prattiki fil-qasam tal-prevenzjoni u l-ġlieda kontra t-terroriżmu.

## ARTIKOLU 6

### Reati kriminali serji ta' thassib għall-komunità internazzjonali

1. Il-Partijiet jafferaw mill-ġdid li l-aktar reati kriminali serji ta' thassib għall-komunità internazzjonali ingenerali ma jistgħux ma jiġux ikkastigati u li għandhom jittiehdu miżuri sabiex jiġu indirizzati dawk ir-reati kriminali, skont il-każ, fil-livell domestiku jew internazzjonali skont il-ligijiet rispettivi u l-obbligi internazzjonali applikabbli tal-Partijiet. Dawn il-miżuri jistgħu jinkludu mezzi diplomatici, umanitarji u mezzi paċifiċi oħra kif ukoll tribunali u qrati kriminali internazzjonali.

2. Il-Partijiet iqisu t-tribunali kriminali internazzjonali, inkluża l-Qorti Kriminali Internazzjonali, bħala żvilupp importanti għall-paċi u l-ġustizzja internazzjonali.
3. Il-Partijiet itennu mill-ġdid l-importanza ta' kooperazzjoni ma' dawn il-qorti u t-tribunali f'konformità mal-liġijiet rispettivi u l-obbligi internazzjonali applikabbli tal-Partijiet.
4. Il-Partijiet għandhom jikkooperaw bil-ħsieb li tiġi promossa l-universalità tal-Istatut ta' Ruma tal-Qorti Kriminali Internazzjonali.

## ARTIKOLU 7

### Armi ta' qerda massiva

1. Il-Partijiet itennu mill-ġdid l-oġettiv tat-tiżiż tar-regimi internazzjonali dwar l-AQM. Il-Partijiet jikkunsidraw li l-proliferazzjoni tal-AQM u l-mezzi biex dawn jiġu kkonsenjati, kemm lill-atturi statali kif ukoll lil dawk mhux statali, hija waħda mill-aktar theddidiet serji fuq l-istabbiltà u s-sigurtà internazzjonali. Il-Partijiet għandhom jikkooperaw u jikkontribwixxu għall-istabbiltà u s-sigurtà internazzjonali permezz ta' konformità sħiħa mal-obbligi eżistenti tagħhom, u l-implimentazzjoni nazzjonali tagħhom, skont it-trattati u l-ftehimiet internazzjonali ta' diżarm u nonproliferazzjoni u skont obbligi internazzjonali rilevanti oħra fil-qafas tal-Karta tan-Nazzjonijiet Uniti. Din id-dispożizzjoni tikkostitwixxi element essenzjali ta' dan il-Ftehim.

2. Barra minn hekk, il-Partijiet għandhom jikkooperaw u jikkontribwixxu għat-tishih tar-regimi internazzjonali ta' nonproliferazzjoni u diżarm billi:

- (a) jieħdu passi, kif xieraq, biex jiffirmaw, jirratifikaw jew jaderixxu mal-istrumenti internazzjonali rilevanti l-oħra kollha dwar l-AQM u biex jimplimentawhom għal kollox, u jippromwovu l-aderenza universali magħhom;
- (b) jimplimentaw u jkomplu jiżviluppaw kontrolli nazzjonali effettivi fuq l-esportazzjoni, jikkontrollaw l-esportazzjoni u t-tranzitu ta' merkanzija relatata ma' AQM, inkluż kontroll tal-użu aħhari ta' AQM fuq teknoloġiji b'użu doppju u li jkunu jinkludu sanzjonijiet effettivi għal ksur ta' kontrolli fuq l-esportazzjoni;
- (c) jippromwovu l-adozzjoni universali u l-implimentazzjoni shiha tat-trattati multilaterali applikabbli.

3. Il-Partijiet jirrikonoxxu li l-implimentazzjoni ta' kontrolli fuq l-esportazzjoni ma għandhiex tfixxkel il-kooperazzjoni internazzjonali dwar l-iżvilupp ta' materjal, it-tagħmir u t-teknoloġija għal skopijiet paċifiċi, filwaqt li l-għanijiet ta' użu paċifiku ma għandhomx jintużaw bħala kopertura għall-proliferazzjoni.

4. Il-Partijiet għandu jkollhom djalogu politiku regolari li jakkumpanja u jikkonsolida l-impenji tagħhom taht dan l-Artikolu. Dan id-djalogu jista' jsir fuq bażi reġjonali.

## ARTIKOLU 8

### Armi konvenzjonali

1. Il-Partijiet jirrikonoxxu l-importanza ta' sistemi ta' kontroll interni għat-trasferiment ta' armi konvenzjonali f'konformità ma' standards internazzjonali eżistenti. Il-Partijiet jirrikonoxxu l-importanza li dawn il-kontrolli jiġu applikati b'mod responsabbli, bħala kontribut għall-paċi, is-sigurtà u l-istabbiltà internazzjonali u reġjonali, u għat-tnaqqis tat-tbatija tal-bniedem, kif ukoll għall-prevenzjoni tad-devjazzjoni ta' armi konvenzjonali.
2. Il-Partijiet jirrikonoxxu li l-manifattura, it-trasferiment u ċ-ċirkolazzjoni illeċiti ta' armi ħfief u ta' kalibru żgħir, inkluż il-munizzjon tagħhom, u l-akkumulazzjoni eċċessiva, il-ġestjoni hażina, il-ħażniet mhux siguri biżżejjed u t-tixrid mhux ikkontrollat ta' armi ħfief u ta' kalibru żgħir ikomplu jkunu ta' theddida serja għall-paċi u s-sigurtà internazzjonali.
3. Il-Partijiet għandhom josservaw u jimplimentaw bis-shih l-obbligi rispettivi tagħhom biex jindirizzaw il-kummerċ illeċitu tal-armi ħfief u ta' kalibru żgħir, inkluż il-munizzjon tagħhom, taħt ftehimiet internazzjonali eżistenti u riżoluzzjonijiet tal-KSNU, kif ukoll impenji fil-qafas ta' strumenti internazzjonali oħra applikabbli f'dan il-qasam, bħall-Programm tan-NU ta' Azzjoni għall-Prevenzjoni, il-Ġlieda u l-Qerda tal-Kummerċ Illeċitu f'Armi Ħfief u ta' Kalibru Żgħir fl-Aspetti kollha tiegħu, adottat mill-AĠNU fl-20 ta' Lulju 2001.

4. Il-Partijiet għandhom jikkooperaw fil-livell bilaterali, reġjonali u dak internazzjonali fir-rigward tal-isforzi tagħhom sabiex jiżguraw it-trasferiment responsabbli ta' armi konvenzjonali u biex jindirizzaw il-kummerċ illeċitu f'armi ħfief u ta' kalibru żgħir inkluż il-munizzjon tagħhom. Il-Partijiet għandhom jiżguraw il-koordinazzjoni fl-isforzi tagħhom sabiex jirregolaw jew itejbu r-regolamentazzjoni tal-kummerċ internazzjonali tal-armi konvenzjonali u sabiex jipprevjenu, jiġġieldu u jeqirdu l-kummerċ illeċitu tal-armi. Il-Partijiet għandhom jinkludu wkoll kwistjonijiet relatati mal-armi konvenzjonali fil-qafas tad-djalogu politiku regolari eżistenti tagħhom.

## ARTIKOLU 9

### Moderazzjoni

1. Il-Partijiet għandhom jikkooperaw bil-ħsieb li jippromwovu l-moderazzjoni fid-djalogi meta jkunu qed jindirizzaw kwistjonijiet ta' tħassib reċiproku.
2. Il-Partijiet għandhom jaqblu, fejn applikabbli, li jagħtu aktar importanza lill-valur tal-moderazzjoni f'fora reġjonali u internazzjonali.
3. Il-Partijiet għandhom jikkooperaw fir-rigward tal-promozzjoni tal-moderazzjoni, inkluż billi jiffacilitaw u jappoġġaw attivitajiet rilevanti, kif ukoll jiskambjaw l-aħjar prattiki, l-informazzjoni u l-esperjenza.

## TITOLU IV

### KOOPERAZZJONI FIL-QASAM TAL-KUMMERĊ U L-INVESTIMENT

#### ARTIKOLU 10

##### Prinċipji ġenerali

1. Il-Partijiet għandhom jidhlu fi djalogu dwar kwistjonijiet relatati mal-kummerċ u l-investiment bil-hsieb li jsaħħu u javvanzaw is-sistema kummerċjali multilaterali u l-kummerċ bilaterali bejniethom.
2. Għal dan l-għan, il-Partijiet għandhom jikkooperaw fil-qasam tal-kummerċ u l-investiment, fost l-oħrajn, billi jħabirku lejn ftehim ta' kummerċ ħieles bejn il-Partijiet. Tali ftehim għandu jikkostitwixxi ftehim speċifiku kif imsemmi fl-Artikolu 52(2).
3. Il-Partijiet jaf ikunu jixtiequ jiżviluppaw ir-relazzjonijiet kummerċjali u ta' investiment tagħhom permezz ta' djalogu, kooperazzjoni u inizzjattivi miftiehma b'mod reċiproku billi jindirizzaw, fost affarijiet oħra, l-oqsma msemmija fl-Artikoli 11 sa 17.

#### ARTIKOLU 11

##### Kwistjonijiet sanitarji u fitosanitarji

1. Il-Partijiet għandhom jikkooperaw dwar il-kwistjonijiet sanitarji u fitosanitarji ("SPS") għall-protezzjoni tal-ħajja jew is-saħħa tal-bniedem, tal-annimali jew tal-pjanti fit-territorju tal-Partijiet.

2. Il-Partijiet għandhom jiddiskutu u jiskambjaw informazzjoni dwar il-miżuri rispettivi kif definiti fil-Ftehim tad-WTO dwar l-Applikazzjoni tal-Miżuri Sanitarji u Fitosanitarji, li daħal fis-seħh bit-twaqqif tad-WTO fl-1 ta' Jannar 1995, il-Konvenzjoni Internazzjonali għall-Protezzjoni tal-Pjanti, iffirmata f'Ruma fis-6 ta' Diċembru 1951, l-Organizzazzjoni Dinjija għas-Saħħa tal-Annimali u l-Kummissjoni Codex Alimentarius.

3. Il-Partijiet jaqblu dwar kooperazzjoni fil-bini tal-kapaċità fi kwistjonijiet SPS. Dan il-bini tal-kapaċità għandu jkun speċifiku għall-htigijiet ta' kull Parti u għandu jitwettaq bil-għan li l-Parti tiġi meghjuna tikkonforma mal-miżuri SPS tal-Parti l-oħra.

## ARTIKOLU 12

### Ostakoli tekniċi għall-kummerċ

Il-Partijiet għandhom jippromwovu l-użu ta' standards internazzjonali u għandhom jikkooperaw u jiskambjaw informazzjoni dwar l-istandards, ir-regolamenti tekniċi u l-proċeduri għall-valutazzjoni tal-konformità, speċjalment fil-qafas tal-Ftehim tad-WTO dwar l-Ostakli Tekniċi għall-Kummerċ, li daħal fis-seħh bit-twaqqif tad-WTO fl-1 ta' Jannar 1995.

## ARTIKOLU 13

### Dwana

Bil-ħsieb li jkun hemm sikurezza u sigurtà akbar fil-kummerċ internazzjonali u li jiġi żgurat approċċ bilanċjat bejn il-faċilitazzjoni tal-kummerċ u l-ġlieda kontra l-frodi u l-irregolaritajiet, il-Partijiet għandhom jikkondividu l-esperjenza, u jeżaminaw il-possibbiltajiet, fir-rigward ta':

- (a) is-simplifikazzjoni tal-proċeduri ta' importazzjoni, esportazzjoni u ta' proċeduri doganali oħra;
- (b) l-istabbiliment ta' mekkaniżmi ta' assistenza amministrattiva reċiproka;
- (c) l-iżgurar tat-trasparenza tar-regolamenti doganali u kummerċjali;
- (d) l-iżvilupp ta' kooperazzjoni doganali;
- (e) l-insegwiment ta' konverġenza ta' fehmiet u azzjoni kongunta fil-kuntest ta' inizjattivi internazzjonali rilevanti, inkluża l-faċilitazzjoni tal-kummerċ.

## ARTIKOLU 14

### Investiment

Il-Partijiet għandhom iħeggu fluss akbar ta' investiment permezz tal-iżvilupp ta' ambjent attraenti u stabbli għal investiment reċiproku permezz ta' djalogu konsistenti mmirat lejn it-titjib tal-fehim u l-kooperazzjoni dwar kwistjonijiet ta' investiment, l-esplorazzjoni ta' mekkaniżmi għall-faċilitazzjoni tal-flussi ta' investiment, u l-promozzjoni ta' regoli stabbli, trasparenti, miftuħa u nondiskriminatorji għall-investituri.

## ARTIKOLU 15

### Politika tal-kompetizzjoni

1. Il-Partijiet għandhom jippromwovu, u jistgħu jikkooperaw biex jiggarantixxu l-applikazzjoni effettiva tar-regoli tal-kompetizzjoni, filwaqt li jqisu l-kunċett ta' trasparenza u ta' korrettezza proċedurali biex tiġi żgurata ċ-ċertezza għall-intrapriżi li joperaw fis-swieq ta' xulxin.
2. Il-Partijiet għandhom jinvolvu ruħhom f'attivitajiet ta' kooperazzjoni teknika fil-qasam tal-politika tal-kompetizzjoni soġġett għad-disponibbiltà ta' finanzjament għal attivitajiet bħal dawn taħt l-istrumenti u l-programmi ta' kooperazzjoni tal-Partijiet.

## ARTIKOLU 16

### Servizzi

Il-Partijiet għandhom jistabbilixxu djalogu konsistenti b'mod partikolari mmirat lejn l-iskambju ta' informazzjoni dwar l-ambjenti regolatorji rispettivi tagħhom, il-promozzjoni tal-aċċess għas-swieq ta' xulxin, inkluż permezz tal-kummerċ elettroniku, il-promozzjoni tal-aċċess għal sorsi ta' kapital u teknoloġija, u l-promozzjoni tal-kummerċ fis-servizzi bejn il-Partijiet u fis-swieq ta' pajjiżi terzi.

## ARTIKOLU 17

### Drittijiet ta' proprjetà intellettuali

1. Il-Partijiet jafferaw mill-għid l-importanza kbira li huma jagħtu lill-protezzjoni tad-drittijiet ta' proprjetà intellettuali, inklużi l-indikazzjonijiet ġeografiċi, u kull Parti tintrabat li tistabbilixxi l-miżuri xierqa bil-ħsieb li jkunu żgurati protezzjoni u infurzar adegwati, bilanċjati u effettivi tad-drittijiet ta' proprjetà intellettuali, b'mod partikolari fir-rigward tal-ksur ta' tali drittijiet, f'konformità mal-istandards internazzjonali li l-Partijiet huma marbuta bihom. Il-protezzjoni u l-infurzar tad-drittijiet tal-proprjetà intellettuali jenħtieġ li jikkontribwixxu għall-promozzjoni tal-innovazzjoni teknoloġika u t-trasferiment u d-disseminazzjoni tat-teknoloġija, għall-benefiċċju reċiproku tal-produtturi kollha u għall-utenti tal-għarfien teknoloġiku, b'mod li jagħti lok għall-għid soċjali u ekonomiku, u għal bilanċ tad-drittijiet u l-obbligi.

2. Il-Partijiet jistgħu jiskambjaw informazzjoni u jikkondividu l-esperjenza dwar kwistjonijiet bħal:

- (a) il-prattika, il-promozzjoni, id-disseminazzjoni, ir-razzjonalizzazzjoni, il-ġestjoni, l-armonizzazzjoni u l-protezzjoni ta' drittijiet ta' proprjetà intellettuali;
- (b) l-applikazzjoni, l-utilizzazzjoni u l-kummerċjalizzazzjoni effettivi tad-drittijiet ta' proprjetà intellettuali;
- (c) l-infurzar tad-drittijiet ta' proprjetà intellettuali, inklużi miżuri fir-rigward tal-fruntiera.

3. Il-Partijiet għandhom jikkooperaw fl-oqsma tal-protezzjoni tal-proprjetà intellettuali ta' interess reċiproku għall-protezzjoni, l-utilizzazzjoni u l-kummerċjalizzazzjoni effettivi tal-proprjetà intellettuali abbażi tal-esperjenzi tagħhom, u għandhom itejbu d-disseminazzjoni tal-għarfien dwarhom.

## TITOLU V

### KOOPERAZZJONI FIL-QASAM TAL-ĠUSTIZZJA U S-SIGURTÀ

#### ARTIKOLU 18

##### Stat tad-dritt u kooperazzjoni legali

1. Il-Partijiet għandhom jagħtu importanza partikolari lit-tiżiż tal-istat tad-dritt.
2. Il-Partijiet għandhom jikkooperaw fir-rigward tar-rinfurzar tal-istituzzjonijiet rilevanti kollha, inkluża l-ġudikatura.
3. Il-kooperazzjoni legali bejn il-Partijiet tista' tinkludi, fost l-oħrajn, l-iskambju ta' informazzjoni dwar is-sistemi legali u l-leġiżlazzjoni.

#### ARTIKOLU 19

##### Protezzjoni tad-*data* personali

Il-Partijiet għandhom jiskambjaw il-fehmiet u jikkondividu l-għarfien bil-ħsieb li jippromwovu livell għoli ta' protezzjoni ta' *data* personali abbażi tal-istandards internazzjonali applikabbli, inklużi dawk tal-UE u l-Kunsill tal-Ewropa u strumenti legali internazzjonali oħra.

## ARTIKOLU 20

### Migrazzjoni

1. Il-Partijiet jafferaw mill-ġdid l-importanza ta' kooperazzjoni fil-ġestjoni tal-flussi migratorji bejn it-territorji tagħhom. Bil-ħsieb li jsaħħu l-kooperazzjoni, il-Partijiet jistgħu jistabbilixxu, kif u meta xieraq, djalogu li jindirizza kwalunkwe kwistjoni relatata mal-migrazzjoni ta' interess reċiproku, filwaqt li titqies il-valutazzjoni tal-htigijiet speċifiċi msemija fil-paragrafu 2. Kull Parti tista', kif tqis li jkun xieraq, tinkludi t-tħassib tagħha dwar il-migrazzjoni fl-istrategiji tagħha għall-iżvilupp ekonomiku u soċjali, mill-perspettiva tagħha ta' pajjiż ta' oriġini, ta' tranżitu u/jew ta' destinazzjoni tal-migranti. Il-kooperazzjoni fil-qasam tal-migrazzjoni tista' tinkludi wkoll, fost l-oħrajn, assistenza għall-bini tal-kapaċità u assistenza teknika kif miftiehem mill-Partijiet.

2. Il-kooperazzjoni bejn il-Partijiet għandha tkun ibbazata fuq il-htigijiet u għandha titwettag permezz ta' konsultazzjoni reċiproka bejn il-Partijiet, u għandha tiffoka fuq:

- (a) il-kawżi ewlenin tal-migrazzjoni;
- (b) l-iskambju ta' fehmiet dwar prattiki u normi rilevanti għall-ġhoti ta' protezzjoni internazzjonali lil persuni fil-bżonn;
- (c) l-istabbiliment ta' politika effettiva u preventiva kontra l-migrazzjoni irregolari, il-kuntrabandu ta' migranti u t-traffikar tal-bnedmin, inkluż modi biex jiġu miġġielda n-netwerks ta' kuntrabandisti u traffikanti u biex jiġu protetti l-vittmi tat-traffikar;

- (d) ir-ritorn, taht kundizzjonijiet xierqa, umani u dinjituži, ta' persuni li jkunu qed jirrisjedu illegalment, inkluża l-promozzjoni tar-ritorn volontarju tagħhom, u r-riammissjoni ta' tali persuni f'konformità mal-paragrafu 3;
- (e) kwistjonijiet identifikati bħala li huma ta' interess reċiproku fil-qasam tal-viżi u s-sigurtà tad-dokumenti tal-ivvjagġar;
- (f) kwistjonijiet identifikati bħala li huma ta' interess reċiproku fil-qasam tal-ġestjoni tal-fruntieri.

3. Fil-qafas tal-kooperazzjoni għall-prevenzjoni u l-kontroll tal-immigrazzjoni illegali u mingħajr preġudizzju għall-bżonn ta' protezzjoni tal-vittmi tat-traffikar tal-bnedmin, il-Partijiet jaqblu wkoll li:

- (a) il-Malażja, soġġetta għall-htieġa li tigi kkonfermata ċ-ċittadinanza, għandha ddaħħal lura kwalunkwe wiehed miċ-ċittadini tagħha preżenti illegalment fit-territorju ta' Stat Membru, fuq talba ta' dan tal-aħħar u mingħajr ebda formalità oħra għajr dawk imsemmija fil-paragrafu 4;
- (b) kull Stat Membru, soġġett għall-htieġa li tigi kkonfermata ċ-ċittadinanza, għandu jdaħħal lura kwalunkwe wiehed miċ-ċittadini tiegħu preżenti illegalment fit-territorju tal-Malażja, fuq talba ta' din tal-aħħar u mingħajr ebda formalità oħra għajr dawk imsemmija fil-paragrafu 4.

4. Ghall-finijiet tal-paragrafu 3, l-Istati Membri u l-Malażja għandhom jipprovdu liċ-ċittadini tagħhom mingħajr dewmien b'dokument tal-ivvjagġar xieraq għal tali finijiet. F'każ fejn il-persuna li għandha tiddaħhal lura ma jkollha l-ebda dokument jew evidenza taċ-ċittadinanza tagħha, ir-rappreżentazzjonijiet diplomatiċi u konsulari kompetenti tal-Malażja jew tal-Istat Membru kkonċernat, għandhom jagħmlu arrangamenti biex il-persuna tiġi intervistata sabiex tkun stabbilita ċ-ċittadinanza tagħha. Dan l-Artikolu huwa mingħajr preġudizzju għal-liġijiet, ir-regoli u r-regolamenti rispettivi tal-Partijiet relatati mad-determinazzjoni taċ-ċittadinanza.

5. Jekk kwalunkwe parti tqis li dan huwa meħtieġ, il-Partijiet għandhom jinnegożjaw ftehim bejn l-UE u l-Malażja li jirregola l-obbligi speċifiċi dwar ir-riammissjoni, inkluż obbligu dwar ir-riammissjoni ta' persuni li mhumieks ċittadini tagħhom iżda li għandhom awtorizzazzjoni ta' residenza valida maħruġa minn kwalunkwe waħda mill-Partijiet jew li dahlu fit-territorju ta' waħda mill-Partijiet waqt li kienu ġejjin direttament mit-territorju tal-Parti l-oħra.

## ARTIKOLU 21

### Protezzjoni konsulari

Il-Malażja taqbel li l-awtoritajiet diplomatiċi u konsulari ta' kwalunkwe Stat Membru rappreżentat għandhom jipprovdu protezzjoni lil kwalunkwe ċittadin ta' Stat Membru li ma jkollux rappreżentanza permanenti fil-Malażja li tkun effettivament f'pożizzjoni li tipprovdi protezzjoni konsulari f'każ partikolari, bl-istess kundizzjonijiet bħal dawk għaċ-ċittadini ta' dak l-Istat Membru.

Drogi illeċiti

1. Il-Partijiet għandhom jikkooperaw sabiex jiżguraw politika bbilanċjata dwar id-drogi illeċiti permezz tal-koordinazzjoni effettiva bejn l-awtoritajiet kompetenti inkluż, kif xieraq, mis-setturi tas-saħħa, tal-ġustizzja, tal-intern u dawk doganali, bl-objettiv li jitnaqqsu l-provvista, it-traffikar u d-domanda għal drogi illeċiti kif ukoll li jitnaqqsu l-konsegwenzi negattivi tal-abbuż tad-drogi għall-individwi u s-soċjetà ingenerali, u sabiex tinkiseb il-prevenzjoni l-aktar effettiva tad-devjazzjoni tal-prekursuri tad-droga.
2. Il-Partijiet għandhom jaqblu dwar il-mezzi ta' kooperazzjoni sabiex jinkisbu l-objettivi msemmija fil-paragrafu 1. L-azzjonijiet għandhom ikunu bbażati fuq prinċipji miftiehma b' mod komuni tal-Partijiet b'kunsiderazzjoni tal-konvenzjonijiet internazzjonali applikabbli, id-Dikjarazzjoni Politika u d-Dikjarazzjoni dwar il-Prinċipji ta' Gwida Rigward it-Tnaqqis fid-Domanda tad-Drogi, adottata mill-AĠNU fl-10 ta' Ġunju 1998 u d-Dikjarazzjoni Politika u l-Pjan ta' Azzjoni dwar il-Kooperazzjoni Internazzjonali Lejn Strategija Integrata u Bilanċjata għall-Ġlieda Kontra l-Problema Dinjija tad-Drogi, adottata mill-Kummissjoni tan-NU dwar id-Drogi Narkotiċi fil-11-12 ta' Marzu 2009.
3. Il-Partijiet għandhom jiskambjaw il-kompetenzi f'oqsma bhall-abbozzar tal-leġislazzjoni u l-politiki dwar l-istabbiliment ta' istituzzjonijiet domestiċi u ċentri ta' informazzjoni, it-tahriġ tal-persunal, ir-riċerka relatata mad-drogi, u l-prevenzjoni tad-devjazzjoni ta' prekursori użati għall-manifattura illeċita ta' drogi narkotiċi u sustanzi psikotropiċi.

## ARTIKOLU 23

### Kriminalità organizzata u korruzzjoni

Il-Partijiet għandhom jikkooperaw fil-ġlieda kontra l-kriminalità organizzata, il-kriminalità ekonomika u finanzjarja, u l-korruzzjoni. Tali kooperazzjoni għandha l-għan li timplimenta l-istrumenti internazzjonali applikabbli li għalihom huma parti, b'mod partikolari l-Konvenzjoni tan-NU kontra l-Kriminalità Organizzata Transnazzjonali, adottata mir-Riżoluzzjoni tal-AĠNU Nru 55/25 tal-15 ta' Novembru 2000, u l-Protokollu supplimentari tagħha, u l-Konvenzjoni tan-NU kontra l-Korruzzjoni, adottata mir-Riżoluzzjoni tal-AĠNU Nru 58/4 tal-31 ta' Ottubru 2003.

## ARTIKOLU 24

### Hasil tal-flus u finanzjament tat-terroriżmu

1. Il-Partijiet jaqblu dwar il-bżonn li jaħdmu lejn, u li jikkooperaw dwar il-prevenzjoni u l-ġlieda kontra l-użu tas-sistemi finanzjarji tagħhom, li jinkludu istituzzjonijiet finanzjarji u negozji u professjonijiet mhux finanzjarji nominati, għall-finanzjament tat-terroriżmu u l-hasil tar-rikavat minn attivitajiet kriminali serji.

2. Il-Partijiet jaqblu li l-kooperazzjoni taht il-paragrafu 1 għandha tippermetti skambji ta' informazzjoni rilevanti fil-qafas tal-ligijiet, ir-regoli u r-regolamenti rispettivi tagħhom u tal-istandards internazzjonali applikabbli għall-prevenzjoni u l-ġlieda kontra l-ħasil tal-flus u l-finanzjament tat-terroriżmu, bħal dawk adottati mit-Task Force ta' Azzjoni Finanzjarja.

3. Il-kooperazzjoni għandha tigi estiża wkoll fil-forma ta' bini tal-kapaċità li għandha l-ghan li tigġieled il-ħasil tal-flus u l-finanzjament tat-terroriżmu, inkluż l-iskambju tal-aħjar prattiki, kompetenzi u taħriġ, kif miftiehem mill-Partijiet.

## TITOLU VI

### KOOPERAZZJONI F'SETTURI OĦRAJN

#### ARTIKOLU 25

##### Drittijiet tal-bniedem

1. Il-Partijiet għandhom jikkooperaw f'oqsma li għandhom ikunu miftiehma mill-Partijiet fil-promozzjoni u l-protezzjoni tad-drittijiet tal-bniedem.

2. Il-kooperazzjoni fil-qasam tad-drittijiet tal-bniedem tista', fost l-oħrajn, tinkludi:
- (a) skambji tal-aħjar prattiki fir-rigward tar-ratifika u l-implimentazzjoni ta' konvenzjonijiet internazzjonali, l-iżvilupp u l-implimentazzjoni ta' pjanijiet ta' azzjoni fil-livell domestiku, ir-rwol u l-funzjonament tal-istituzzjonijiet nazzjonali rilevanti tal-Partijiet għad-drittijiet tal-bniedem;
  - (b) edukazzjoni dwar id-drittijiet tal-bniedem;
  - (c) l-istabbiliment ta' djalogu dwar id-drittijiet tal-bniedem, li jkollu sinifikat u li jissejjes fuq bażi wiesgħa;
  - (d) kooperazzjoni mal-korpi rilevanti tan-NU dwar id-drittijiet tal-bniedem.

## ARTIKOLU 26

### Servizzi finanzjarji

1. Il-Partijiet għandhom jaqblu li jsaħħu l-kooperazzjoni bil-ħsieb li jinkisbu regoli u standards komuni aktar qrib xulxin fis-settur bankarju, f'dak tal-assigurazzjoni u f'partijiet oħra tas-settur finanzjarju, inklużi s-servizzi finanzjarji Izlamiċi, u li jittejbu s-sistemi tal-kontabbiltà, tal-awditu u dawk supervizorji u regolatorji tagħhom.
2. Il-Partijiet jirrikonoxxu l-importanza ta' mizuri għall-bini tal-kapaċità għal dawk il-finijiet.

## ARTIKOLU 27

### Djalogu dwar il-politika ekonomika

Il-Partijiet għandhom jikkooperaw dwar il-promozzjoni tal-iskambju ta' informazzjoni dwar ix-xejriet ekonomiċi rispettivi tagħhom u l-kondiviżjoni ta' esperjenza relatata ma' politiki ekonomiċi fil-kuntest tal-kooperazzjoni u l-integrazzjoni ekonomika reġjonali.

## ARTIKOLU 28

### Governanza tajba fil-qasam tat-tassazzjoni

1. Il-Partijiet għandhom jaqblu li jsaħħu l-kooperazzjoni fil-qasam tat-tassazzjoni. Il-Partijiet jirrikonoxxu l-importanza tal-prinċipji ta' governanza tajba fil-qasam tat-tassazzjoni, bħat-trasparenza, l-iskambju ta' informazzjoni u l-evitar ta' prattiki tat-taxxa li jagħmlu ħsara, u jintrabtu li jimplimentawhom, f'konformità mal-istandards internazzjonali. sabiex jiġu promossi u żviluppati l-attivitajiet ekonomiċi.
2. Il-Partijiet għandhom jikkooperaw fit-titjib tal-bini tal-kapaċità fil-qasam ta' governanza tajba f'dak li għandu x'jaqsa mat-tassazzjoni bil-għan li jinbnew il-kompetenzi u l-għarfien espert kif jista' jiġi miftiehem b'mod reċiproku mill-Partijiet.

## ARTIKOLU 29

### Politika industrijali u intrapriži żġhar u ta' daqs medju

Il-Partijiet, filwaqt li jqisu l-politiki u l-oġġettivi ekonomiċi rispettivi tagħhom, għandhom jippromwovu l-kooperazzjoni fil-politika industrijali fl-oqsma kollha li jitqiesu xierqa, bil-ħsieb li tittejjeb il-kompetittività tal-intrapriži żġhar u ta' daqs medju, fost l-oħrajn, permezz:

- (a) tal-iskambju ta' informazzjoni u l-kondiviżjoni tal-esperjenza dwar il-holqien ta' kundizzjonijiet qafas għall-intrapriži żġhar u ta' daqs medju biex tittejjeb il-kompetittività tagħhom;
- (b) tal-promozzjoni ta' kuntatti bejn l-operaturi ekonomiċi, l-inkoraġġiment ta' investimenti kongunti u t-twaqqif ta' imprints kongunti u ta' networks ta' informazzjoni l-aktar permezz tal-programmi orizzontali eżistenti tal-UE, l-istimolu b'mod partikolari tat-trasferimenti ta' soft u hard technology bejn is-sħab;
- (c) tal-forniment ta' informazzjoni u l-istimular tal-innovazzjoni u l-iskambju tal-aħjar prattiki dwar l-aċċess għall-finanzi, inkluż il-mikrointrapriži u l-intrapriži żġhar;
- (d) tal-iffaċilitar u l-appoġġ tal-attivitajiet rilevanti stabbiliti mis-setturi privati tal-Partijiet;
- (e) tal-promozzjoni tar-responsabbiltà soċjali korporattiva u l-kontabbiltà kif ukoll il-konsum u l-produzzjoni sostenibbli, inkluż permezz tal-iskambju tal-aħjar prattiki dwar in-negozju responsabbli;
- (f) tar-riċerka kongunta u proġetti ta' innovazzjoni f'oqsma industrijali magħżula kif miftiehem mill-Partijiet.

## ARTIKOLU 30

### Turiżmu

1. Il-Partijiet għandu jkollhom l-għan li jtejbu l-iskambju ta' informazzjoni u li jistabbilixxu l-aħjar prattiki sabiex jiżguraw l-iżvilupp bilanċjat u sostenibbli tat-turiżmu.
2. Il-Partijiet għandhom jiżviluppaw il-kooperazzjoni fir-rigward tal-salvagwardja u l-armonizzazzjoni tal-potenzjal ta' wirt naturali u kulturali, it-tnaqqas tal-impatti negattivi tat-turiżmu, u t-titjib tal-kontribut pożittiv tas-settur tat-turiżmu għall-iżvilupp sostenibbli ta' komunitajiet lokali, fost l-oħrajn permezz tal-iżvilupp tal-ekoturizmu, filwaqt li jiġi rispettati l-integrità u l-interessi tal-komunitajiet lokali u indigeni, u jittejjeb it-taħriġ fl-industrija tat-turiżmu.

## ARTIKOLU 31

### Soċjetà tal-informazzjoni

1. Filwaqt li jirrikonoxxu li t-teknoloġiji tal-informazzjoni u tal-komunikazzjoni ("ICT") huma elementi ewlenin tal-ħajja moderna u ta' importanza vitali għall-iżvilupp ekonomiku u soċjali, il-Partijiet jagħmlu ħilithom biex jiskambjaw fehmiet dwar il-politiki rispettivi tagħhom f'dan il-qasam bil-ħsieb li jiġi promoss l-iżvilupp ekonomiku.

2. Il-kooperazzjoni f' dan il-qasam tista', fost l-oħrajn, tiffoka fuq:
- (a) il-partecipazzjoni fi djalogu dwar l-aspetti differenti tas-soċjetà tal-informazzjoni, b' mod partikolari l-politiki u r-regolamenti dwar il-komunikazzjoni elettronika inkluż is-servizz universali, il-liċenzjar u l-awtorizzazzjonijiet ġenerali, il-protezzjoni tad-*data* personali, u l-indipendenza u l-effiċjenza tal-awtoritajiet regolatorji;
  - (b) l-iskambju tal-informazzjoni dwar l-interkonnessjoni u l-interoperabbiltà tan-netwerks u s-servizzi tal-Partijiet;
  - (c) l-iskambju ta' informazzjoni dwar l-istandardizzazzjoni, il-valutazzjoni tal-konformità u d-disseminazzjoni ta' informazzjoni dwar l-ICT;
  - (d) il-promozzjoni ta' kooperazzjoni fir-rigward tar-riċerka bejn il-Partijiet fil-qasam tat-teknoloġiji tal-ICT;
  - (e) il-kooperazzjoni dwar it-televiżjoni diġitali, inkluż il-kondiviżjoni ta' esperjenzi fl-iskjerament u l-aspetti regolatorji ta', u tal-aħjar prattiki fil-ġestjoni tal-ispettru;
  - (f) aspetti ta' sigurtà tal-ICT, kif ukoll il-ġlieda kontra ċ-ċiberkriminalità.

## ARTIKOLU 32

### Ċibersigurtà

1. Il-Partijiet għandhom jikkooperaw dwar iċ-ċibersigurtà permezz tal-iskambju ta' informazzjoni dwar strateġiji, politiki u l-aħjar prattiki f'konformità mal-leġislazzjoni u l-obbligi internazzjonali tagħhom fir-rigward tad-drittijiet tal-bniedem.
2. Il-Partijiet għandhom jippromwovu l-iskambju ta' informazzjoni dwar iċ-ċibersigurtà fl-oqsma tal-edukazzjoni u t-taħriġ, inizjattivi ta' sensibilizzazzjoni, l-użu ta' standards u r-riċerka u l-iżvilupp.

## ARTIKOLU 33

### Awdjoviżiv u media

Il-Partijiet għandhom jikkunsidraw mezzi biex iheggu l-iskambji, il-kooperazzjoni u d-djalogu bejn l-istituzzjonijiet rilevanti fl-oqsma tal-awdjoviżiv u l-media. Il-Partijiet għandhom iwettqu djalogu regolari f'dawk l-oqsma.

## TITOLU VII

### KOOPERAZZJONI FIL-QASAM TAX-XJENZA, IT-TEKNOLOĠIJA U L-INNOVAZZJONI

#### ARTIKOLU 34

##### Xjenza, teknoloġija u innovazzjoni

1. Il-Partijiet għandhom iheggu, jiżviluppaw u jiffacilitaw il-kooperazzjoni fil-qasam tax-xjenza, it-teknoloġija u l-innovazzjoni f'oqsma ta' interess u benefiċċju reċiproku f'konformità mal-liġijiet, ir-regoli, ir-regolamenti u l-politiki rispettivi tal-Partijiet.
2. L-oqsma ta' kooperazzjoni jistgħu jinkludu l-bijoteknoloġija, l-ICT, iċ-ċibersigurtà, it-teknoloġiji industrijali u materjali, in-nanoteknoloġija, it-teknoloġija tal-ispazju, ix-xjenza tal-baħar u l-enerġija rinnovabbli.
3. Il-forom ta' kooperazzjoni jistgħu jinkludu:
  - (a) l-iskambju ta' informazzjoni dwar politiki u programmi dwar ix-xjenza, it-teknoloġija u l-innovazzjoni;
  - (b) il-promozzjoni ta' sħubiji strateġiċi dwar ir-riċerka bejn il-komunitajiet xjentifiċi, iċ-ċentri ta' riċerka, l-universitajiet u l-industrija tal-Partijiet;
  - (c) il-promozzjoni tat-taħriġ u l-iskambju tar-riċerkaturi.

4. Dawk l-attivitajiet ta' kooperazzjoni jenhtieg li jkunu bbażati fuq il-prinċipji ta' reċiproċità, trattament ġust u benefiċċji reċiproċi, u jiżguraw protezzjoni adegwata tal-proprjetà intellettuali.
5. Fir-rigward ta' dawk l-attivitajiet ta' kooperazzjoni, il-Partijiet għandhom jippromwovu l-partecipazzjoni tal-istituzzjonijiet tal-edukazzjoni għolja, iċ-ċentri ta' riċerka u s-setturi produttivi rispettivi tagħhom.
6. Il-Partijiet għandhom jippromwovu s-sensibilizzazzjoni tal-pubbliku dwar il-programmi u l-kooperazzjoni rispettiva tagħhom fir-rigward tax-xjenza, it-teknoloġija u l-innovazzjoni u dwar il-possibbiltajiet offruti minn tali programmi.

## ARTIKOLU 35

### Teknoloġiji ekoloġiċi

1. Il-Partijiet għandhom jikkooperaw fis-settur tat-teknoloġija ekoloġika bil-ħsieb li:
  - (a) tiġi ffaċilitata l-inkorporazzjoni ta' teknoloġiji ekoloġiċi f'setturi bħall-enerġija, il-bini, il-ġestjoni tal-ilma u tal-iskart u t-trasportazzjoni;
  - (b) jiġi promoss il-bini tal-kapaċità fis-settur tat-teknoloġija ekoloġika li jista' jinkludi l-kooperazzjoni dwar strumenti regolatorji u bbażati fuq is-suq, bħall-finanzjament tat-teknoloġija ekoloġika, l-akkwist ekoloġiku u l-ekotikkettar, kif miftiehem mill-Partijiet;

- (c) tiġi promossa l-educazzjoni pubblika u s-sensibilizzazzjoni dwar it-teknoloġiji ekoloġiċi u l-inkoraġġiment tal-użu mifruq tagħhom;
  - (d) jiġu promossi u skjerati teknoloġiji, prodotti u servizzi ambjentali.
2. Il-kooperazzjoni tista' tiegħu l-forma ta' dialogu bejn l-istituzzjonijiet u l-aġenziji rilevanti, skambju ta' informazzjoni, programmi ta' skambju ta' persunal, zjarat ta' studju, seminars u workshops.

## ARTIKOLU 36

### Energija

1. Il-Partijiet għandhom jaħdmu sabiex itejbu l-kooperazzjoni fis-settur tal-enerġija biex:
- (a) jiġu diversifikati l-provvista, il-mezzi u s-sorsi ta' enerġija, sabiex tissaħħaħ is-sigurtà tal-enerġija, jiġu żviluppati forom ta' enerġija godda, sostenibbli, innovattivi u rinnovabbli, inklużi l-bijofjuwils, il-bijomassa u l-bijogass, l-enerġija eolika u dik solari kif ukoll il-ġenerazzjoni idroelettrika, filwaqt li jkun appoġġat l-iżvilupp ta' oqfsa ta' politika u ta' rotot ta' trasportazzjoni u trażmissjoni xierqa;
  - (b) tiġi promossa l-effiċjenza enerġetika fil-produzzjoni, id-distribuzzjoni u l-użu finali tal-enerġija;
  - (c) jiġi mrawwem it-trasferiment ta' teknoloġija mmirata lejn il-produzzjoni u l-użu ta' enerġija sostenibbli;

- (d) jittejjeb il-kooperazzjoni sabiex jiġu indirizzati kwistjonijiet ta' mitigazzjoni u adattament għat-tibdil fil-klima relatati mal-enerġija skont il-Konvenzjoni Qafas tan-Nazzjonijiet Uniti dwar it-Tibdil fil-Klima ("UNFCCC"), adottata f'Rio de Janeiro fid-9 ta' Mejju 1992;
- (e) jittejjeb il-bini tal-kapaċità u jiġu ffaċilitati l-investimenti fil-qasam tal-enerġija.

2. Għal dawk il-finijiet, il-Partijiet għandhom jippromwovu l-kuntatti u, fejn ikun il-każ, ir-riċerka kongunta għall-benefiċċju reċiproku tal-Partijiet, inkluż permezz ta' oqfsa reġjonali u internazzjonali. B'referenza għall-Artikolu 39 u l-konklużjonijiet tas-Summit Dinji dwar l-Iżvilupp Sostenibbli (World Summit on Sustainable Development - "WSSD") li sar f'Johannesburg fl-2002, il-Partijiet jinnotaw il-htieġa li jiġu indirizzati r-rabtiet bejn l-aċċess affordabbli għas-servizzi tal-enerġija u l-iżvilupp sostenibbli. Dawk l-attivitajiet jistgħu jiġu promossi f'kooperazzjoni mal-Inizjattiva tal-UE dwar l-Enerġija intitolata 'Faċilità ta' Djalogo u ta' Shubija', immedija fid-WSSD.

## ARTIKOLU 37

### Trasport

1. Il-Partijiet għandhom jaqblu li jikkooperaw b'mod attiv f'oqsma ta' interess reċiproku. Dik il-kooperazzjoni għandha tkopri l-modi ta' trasport kollha u l-konnettività tiegħu u għandha tinkludi l-faċilitazzjoni tal-moviment ta' merkanzija u tal-passiġġieri, filwaqt li jiġu żgurati s-sigurtà, is-sikurezza u l-protezzjoni ambjentali, l-iżvilupp tar-riżorsi umani u ż-żieda fl-opportunitajiet ta' kummerċ u ta' investiment.

2. Fis-settur tal-avjazzjoni, il-kooperazzjoni bejn il-Partijiet għandu jkollha l-għan li tippromwovi, fost l-oħrajn:

- (a) l-iżvilupp ta' relazzjonijiet ekonomiċi bbażati fuq qafas regolatorju koerenti bl-objettiv li jiġi faċilitat in-negozju;
- (b) il-konvergenza teknika u regolatorja fir-rigward tas-sigurtà, is-sikurezza, il-ġestjoni tat-traffiku tal-ajru, ir-regolamentazzjoni ekonomika u l-protezzjoni ambjentali;
- (c) it-tnaqqis fl-emissjonijiet ta' gassijiet serra;
- (d) proġetti ta' interess reċiproku;
- (e) il-kooperazzjoni f'fora internazzjonali.

3. Fis-settur tat-trasport marittimu, il-kooperazzjoni bejn il-Partijiet għandu jkollha l-għan li, tippromwovi, fost l-oħrajn:

- (a) id-djalogu dwar kwistjonijiet rilevanti, bħall-aċċess għas-swieq tat-trasport marittimu internazzjonali u l-kummerċ fuq bażi kummerċjali u nondiskriminatorja, it-trattament nazzjonali u klawnsola tal-pajjiż l-aktar favorit għall-bastimenti li jtajru l-bandiera ta' wiehed mill-Istati Membri jew tal-Malaġja, jew li jkunu mħaddma minn ċittadini jew kumpaniji tagħhom, kif ukoll kwistjonijiet relatati ma' servizzi ta' trasport bieb bieb, esklużi n-negozji ta' kabotagġ;
- (b) l-iskambju ta' fehmiet u l-aħjar prattiki, fejn applikabbli, dwar is-sigurtà, is-sikurezza, inklużi miżuri sabiex ikunu miġġielda l-piraterija u s-serq bl-armi fuq il-baħar, u proċeduri, standards u regolamenti ta' protezzjoni ambjentali, f'konformità mal-konvenzjonijiet internazzjonali rilevanti;

(c) kooperazzjoni f'fora internazzjonali, b'mod partikolari fl-oqsma tal-kundizzjonijiet tax-xogħol, l-edukazzjoni, it-taħriġ u ċ-ċertifikazzjoni tal-baħħara, u tat-tnaqqis tal-emissjonijiet ta' gassijiet serra.

4. Il-Partijiet jistgħu jespjoraw kull ambitu possibbli għal kooperazzjoni mtejbja f'oqsma ta' interess reċiproku.

## ARTIKOLU 38

### Edukazzjoni u kultura

1. Il-Partijiet għandhom jippromwovu l-kooperazzjoni fl-oqsma tal-edukazzjoni u l-kultura li tirrispetta b'mod xieraq id-diversità tagħhom, sabiex japprofondixxu l-fehim reċiproku u l-għarfien dwar il-kulturi rispettivi tagħhom. Għal dan l-għan, il-Partijiet għandhom jappoġġaw u jippromwovu l-attivitajiet tal-istituzzjonijiet kulturali tagħhom.

2. Il-Partijiet għandhom jagħmlu hilitom biex jieħdu l-miżuri xierqa biex jippromwovu l-iskambji kulturali, inklużi l-iskambji interpersonali, u jwettqu inizjattivi kongunti f'diversi sferi kulturali, inkluża l-kooperazzjoni fil-konservazzjoni tal-wirt kulturali filwaqt li jirrispettaw id-diversità kulturali. F'dan ir-rigward, il-Partijiet għandhom ukoll ikomplu jappoġġaw l-attivitajiet tal-Fondazzjoni Ażja-Ewropa.

3. Il-Partijiet għandhom jikkonsultaw u jikkooperaw f'fora internazzjonali rilevanti, b'mod partikolari l-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO), sabiex jiġu segwiti objettivi komuni u tiġi promossa d-diversità kulturali kif ukoll il-protezzjoni tal-wirt kulturali. Il-Partijiet għandhom jippromwovu u jaderixxu mal-prinċipji tad-Dikjarazzjoni Universali tal-UNESCO dwar id-Diversità Kulturali.

4. Il-Partijiet għandhom jippromwovu wkoll azzjonijiet u l-implimentazzjoni ta' programmi fl-edukazzjoni għolja kif ukoll għall-mobilità u t-taħriġ tar-riċerkaturi, inkluż il-programm tal-UE Erasmus+ u l-azzjonijiet Marie Skłodowska-Curie. Dawk l-azzjonijiet u l-programmi għandhom jappoġġaw, fost l-oħrajn, il-kooperazzjoni interistituzzjonali u l-iżvilupp ta' rabtiet bejn istituzzjonijiet tal-edukazzjoni għolja, ihegħġu l-mobilità tal-istudenti, ir-riċerkaturi, il-persunal akkademiku u l-esperti, jippromwovu l-iskambju tal-informazzjoni u l-kompetenzi, jgħinu fil-bini tal-kapaċità u fl-iżvilupp tal-kwalità fit-tagħlim u l-apprendiment. L-azzjonijiet għandhom ikopru wkoll il-kooperazzjoni istituzzjonali permezz ta' korpi bħall-Istitut Ażja-Ewropa.

## ARTIKOLU 39

### Ambjent u riżorsi naturali

1. Filwaqt li jfakkru fl-eżitu tal-Konferenza tan-NU dwar l-Ambjent u l-Iżvilupp li saret f'Rio de Janeiro fl-1992, id-WSSD u l-Konferenza tan-NU dwar l-Iżvilupp Sostenibbli li saret f'Rio de Janeiro fl-2012 (Rio+20), kif ukoll l-Aġenda 2030 għall-Iżvilupp Sostenibbli, il-Partijiet għandhom jikkoperaw fil-promozzjoni tal-konservazzjoni u t-titjib tal-ambjent biex jinkiseb l-iżvilupp sostenibbli. L-implimentazzjoni tal-ftehimiet ambjentali multilaterali applikabbli għandha titqies fl-attivitajiet kollha mwettqa mill-Partijiet taħt dan il-Ftehim.

2. Il-Partijiet jirrikonoxxu l-htieġa li r-riżorsi naturali u d-diversità bijoloġika jiġu konservati u ġestiti b'mod sostenibbli bħala bażi għall-iżvilupp tal-generazzjonijiet attwali u futuri, b'mod partikolari f'konformità mal-Konvenzjoni dwar id-Diversità Bijoloġika, adottata f'Nairobi fit-22 May 1992, u l-Konvenzjoni dwar il-Kummerċ Internazzjonali fl-Ispeċijiet ta' Fawna u Flora Selvaġġi fil-Periklu, iffirmata f'Ġinevra fit-3 ta' Marzu 1973. Huma jintrabtu li jimplimentaw id-deċiżjonijiet adottati taht daww il-Konvenzjonijiet, inkluż permezz ta' strateġiji u pjanijiet ta' azzjoni.

3. Il-Partijiet għandhom jagħmlu hilitom biex ikomplu jsaħħu l-kooperazzjoni tagħhom dwar il-protezzjoni tal-ambjent, inkluż fi programmi reġjonali, l-iskambju tal-aħjar prattiki, id-djalogi politiċi u regulatorji, il-konferenzi u l-workshops, speċifikament f'dak li jikkonċerna:

- (a) il-promozzjoni ta' sensibilizzazzjoni ambjentali u parteċipazzjoni aħjar tal-komunitajiet lokali kollha, fi sforzi ta' protezzjoni ambjentali u ta' żvilupp sostenibbli;
- (b) l-indirizzar tal-isfidi tat-tibdil fil-klima b'mod partikolari fir-rigward tal-impatti fuq l-ekosistemi u r-riżorsi naturali;
- (c) il-promozzjoni tal-bini tal-kapaċità b'rabta mal-parteeċipazzjoni fi ftehimiet ambjentali multilaterali applikabbli li huma vinkolanti fuqhom, u mal-implimentazzjoni ta' dawn il-ftehimiet;
- (d) it-titjib tal-kooperazzjoni għall-protezzjoni, il-konservazzjoni u l-ġestjoni tar-riżorsi tal-foresti b'mod sostenibbli u fil-ġlieda kontra l-qtuġh illegali tas-siġar għall-injam u l-kummerċ assoċjat miegħu;

- (e) il-konservazzjoni u l-użu sostenibbli tad-diversità bijoloġika, inklużi speċijiet f'periklu li jinqerdu, il-ħabitat u d-diversità ġenetika tagħhom, it-titjib fil-kooperazzjoni dwar speċi aljeni invażivi ta' thassib għall-Partijiet, u r-restawr ta' ekosistemi degradati;
- (f) il-ġlieda kontra l-kummerċ illegali ta' organiżmi selvaġġi u l-implimentazzjoni ta' miżuri effettivi kontrihi;
- (g) il-prevenzjoni ta' moviment transkonfinali illegali ta' skart perikoluż u skart ieħor u ta' sustanzi qerrieda tal-ożonu;
- (h) it-titjib fil-protezzjoni u l-konservazzjoni tal-ambjent mal-kosta u dak tal-baħar u l-promozzjoni tal-użu sostenibbli tar-riżorsi tal-baħar;
- (i) it-titjib fil-kwalità tal-arja ambjentali, il-ġestjoni ambjentalment tajba tal-iskart, tar-riżorsi tal-ilma u tas-sustanzi kimiċi, u l-promozzjoni tal-konsum u l-produzzjoni sostenibbli;
- (j) il-promozzjoni tal-protezzjoni u l-konservazzjoni tal-ħamrija u l-ġestjoni sostenibbli tal-art;
- (k) il-promozzjoni tad-delimitazzjoni ta' żoni protetti u l-protezzjoni ta' ekosistemi u żoni naturali, kif ukoll il-ġestjoni effettiva ta' parks nazzjonali, b'konsiderazzjoni dovuta għall-komunitajiet lokali u indigeni li jgħixu f'dawn iż-żoni jew qrib tagħhom;

- (l) il-promozzjoni ta' kooperazzjoni effettiva fil-kuntest tal-Protokoll ta' Nagoya dwar l-Aċċess għal Riżorsi Ġenetiċi u l-Qsim Ġust u Ekwu ta' Benefiċċji li Jirriżultaw mill-Użu tagħhom għall-Konvenzjoni dwar id-Diversità Bijoloġika, adottata fid-29 ta' Ottubru 2010;
  - (m) l-inkoraġġiment tal-iżvilupp u l-użu ta' skemi volontarji ta' assigurazzjoni tas-sostenibbiltà bħal skemi ta' kummerċ ġust u etiku, ekotikketti u skemi ta' ċertifikazzjoni.
4. Il-Partijiet għandhom ihegġu l-aċċess reċiproku għall-programmi tagħhom fil-kwistjonijiet imsemmija f'dan l-Artikolu, f'konformità mat-termini speċifiċi ta' tali programmi.
5. Il-Partijiet għandhom jagħmlu hilitom biex itejbu l-kooperazzjoni sabiex jiġu indirizzati l-kwistjonijiet ta' mitigazzjoni tat-tibdil fil-klima u l-adattament għalih taht l-UNFCCC.

#### ARTIKOLU 40

##### Agrikultura, bhejjem, sajd u żvilupp rurali

Il-Partijiet għandhom ihegġu d-djalogu u jippromwovu l-kooperazzjoni fl-agrikultura, il-bhejjem, is-sajd, inkluzi l-akkwakultura, u l-iżvilupp rurali. Il-Partijiet għandhom jiskambjaw informazzjoni dwar:

- (a) il-politika agrikola, il-perspettiva agrikola internazzjonali u l-indikazzjonijiet ġeografiċi ingenerali;

- (b) il-possibbiltajiet għall-faċilitazzjoni tal-kummerċ fil-pjanti, l-annimali, l-annimali akkwatiċi u l-prodotti tagħhom;
- (c) politiki relatati mat-trattament xieraq tal-annimali;
- (d) il-politika dwar l-iżvilupp f'oqsma rurali inklużi programmi ta' bini tal-kapaċità u l-aħjar prattiki fir-rigward ta' kooperattivi rurali u l-promozzjoni ta' prodotti minn żoni rurali;
- (e) il-politika dwar il-kwalità għall-pjanti, l-annimali u l-prodotti akkwatiċi;
- (f) l-iżvilupp ta' agrikoltura sostenibbli u favur l-ambjent, l-agroindustrija u t-trasferiment ta' bijoteknoloġiji;
- (g) il-protezzjoni tal-varjetajiet ta' pjanti, it-teknoloġija taż-żrieragħ, it-titjib tal-produttività tal-uċuħ tar-raba', it-teknoloġiji alternattivi tal-uċuħ tar-raba' inkluża l-bijoteknoloġija agrikola;
- (h) l-iżvilupp ta' bażijiet ta' *data* dwar l-agrikoltura u l-bhejjem;
- (i) it-taħriġ fil-qasam tal-agrikoltura, l-oqsma veterinarji u sajd, inkluża l-akkwakultura;
- (j) l-appoġġ għal politika sostenibbli u responsabbli tal-baħar u tas-sajd għal perjodu fit-tul inkluż il-konservazzjoni u l-ġestjoni ta' riżorsi tal-baħar ta' mal-kosta u tal-ibhra miftuħa;
- (k) il-promozzjoni tal-isforzi sabiex jiġu evitati u miġġielda l-prattiki ta' sajd illegali, mhux rapportat u mhux kontrollat u l-kummerċ assoċjat miegħu.

## ARTIKOLU 41

### Saħħa

1. Il-Partijiet għandhom jikkooperaw fis-settur tas-saħħa bil-ħsieb li jtejbu l-kundizzjonijiet tas-saħħa li jkopru, fost l-oħrajn, il-mediċina preventiva, il-mard prinċipali komunikabbli u theddid ieħor għas-saħħa bħal mard prinċipali mhux komunikabbli, kif ukoll ftehimiet internazzjonali dwar is-saħħa.
2. Il-kooperazzjoni għandha ssir l-aktar permezz ta':
  - (a) l-iskambju ta' informazzjoni u kollaborazzjoni fil-prevenzjoni bikrija ta' theddid għas-saħħa bħall-influwenza avjarja u pandemika u mard komunikabbli ieħor b'potenzjal pandemiku;
  - (b) skambji, boroż ta' studju u programmi ta' taħriġ;
  - (c) il-promozzjoni tal-implimentazzjoni sħiħa u f'waqtha ta' ftehimiet internazzjonali dwar is-saħħa bħar-Regolamenti Internazzjonali dwar is-Saħħa tal-Organizzazzjoni Dinjija tas-Saħħa ("WHO") u l-Konvenzjoni ta' Qafas dwar il-Kontroll fuq it-Tabakk tad-WHO, adottata f'Ġinevra fil-21 ta' Mejju 2003.

## ARTIKOLU 42

### Impjiegi u affarijiet soċjali

1. Il-Partijiet għandhom itejbu l-kooperazzjoni fil-qasam tal-impjiegi u l-affarijiet soċjali, inkluża l-kooperazzjoni dwar il-koeżjoni reġjonali u soċjali, is-saħħa u s-sigurtà fuq il-post tax-xogħol, l-ugwaljanza bejn is-sessi u x-xogħol diċenti, bil-ħsieb li tissaħħaħ id-dimensjoni soċjali tal-globalizzazzjoni.
2. Il-Partijiet jaffermaw mill-ġdid il-ħtieġa li jiġi appoġġat proċess ta' globalizzazzjoni li huwa ta' benefiċċju għal kulhadd, u li jiġi promoss l-impjiegi sħiħ u produttiv u x-xogħol diċenti bħala element prinċipali tal-iżvilupp sostenibbli u t-tnaqqis tal-faqar, kif approvat mir-Riżoluzzjoni tal-AĠNU 60/1 (2005) u mid-Dikjarazzjoni Ministerjali tas-segment ta' livell għoli tal-Kunsill Ekonomiku u Soċjali tan-NU tal-5 ta' Lulju 2006, filwaqt li titqies id-Dikjarazzjoni tal-Organizzazzjoni Internazzjonali tax-Xogħol ("ILO") dwar il-Ġustizzja Soċjali għal Globalizzazzjoni Ġusta, adottata f'Ġinevra fl-10 ta' Ġunju 2008. Il-Partijiet għandhom jieħdu inkunsiderazzjoni l-karatteristiċi rispettivi u n-natura differenti tas-sitwazzjonijiet ekonomiċi u soċjali tagħhom.
3. Il-Partijiet jaffermaw mill-ġdid l-impenn li jirrispettaw, jippromwovu u jwettqu l-prinċipji tal-istandards ewlenin soċjali u dwar ix-xogħol rikonoxxuti fuq livell internazzjonali, kif imsemmi, b'mod partikolari, fid-Dikjarazzjoni tal-ILO dwar il-Prinċipji u d-Drittijiet Fundamentali fuq il-Post tax-Xogħol, adottata f'Ġinevra fit-18 ta' Ġunju 1998, u li jimplimentaw il-Konvenzjonijiet tal-ILO applikabbli li huma vinkolanti fuqhom. Il-Partijiet għandhom jikkooperaw u jiskambjaw informazzjoni dwar kwistjonijiet rilevanti relatati mal-impjiegi u x-xogħol kif miftiehem mill-Partijiet.
4. Il-forom ta' kooperazzjoni jistgħu jinkludu, fost l-oħrajn, programmi u proġetti speċifiċi, kif miftiehem mill-Partijiet, kif ukoll djalogu, kooperazzjoni u inizjattivi dwar suġġetti ta' interess komuni fil-livell bilaterali jew multilaterali, bħall-ASEM, fil-livell UE-ASEAN u fl-ILO.

## ARTIKOLU 43

### Statistika

Il-Partijiet għandhom jippromwovu, minbarra l-attivitajiet eżistenti ta' kooperazzjoni statistika bejn l-UE u l-ASEAN, u soġġetti għal-ligijiet, ir-regoli, ir-regolamenti u l-politiki rispettivi tagħhom, il-bini tal-kapaċità statistika u l-armonizzazzjoni ta' metodi u prattiki tal-istatistika, inkluż il-ġbir u d-disseminazzjoni tal-istatistika, biex b'hekk ikunu jistgħu jużaw, fuq bażi reċiprokament aċċettabbli, statistika dwar kontijiet nazzjonali, investiment dirett barrani, kummerċ f'merkanzija u servizzi u, b'mod aktar ġenerali, f'oqsma miftiehma reċiprokament koperti minn dan il-Ftehim li jippermettu l-ġbir, l-ipproċessar, l-analizi u d-disseminazzjoni ta' *data* statistika.

## ARTIKOLU 44

### Soċjetà ċivili

Il-Partijiet jirrikonoxxu r-rwol u l-kontribut potenzjali tal-organizzazzjonijiet tas-soċjetà ċivili u ta' istituzzjonijiet akkademiċi bħala appoġġ għall-kooperazzjoni taht dan il-Ftehim, u għandhom jippromwovu, sa fejn huwa possibbli, djalogu magħhom u l-partecipazzjoni sinifikanti tagħhom f'oqsma rilevanti ta' kooperazzjoni, f'konformità mal-ligijiet, ir-regoli, ir-regolamenti u l-politiki rispettivi tagħhom.

## ARTIKOLU 45

### Amministrazzjoni pubblika

Il-Partijiet għandhom jikkooperaw bil-ħsieb li jtejbu l-bini tal-kapaċità fil-qasam tal-amministrazzjoni pubblika. Il-kooperazzjoni f'dak il-qasam tista' tinkludi l-iskambju ta' fehmiet dwar l-aħjar prattiki dwar metodi ta' ġestjoni, il-forniment ta' servizzi, it-tisħiħ tal-kapaċità istituzzjonali u kwistjonijiet ta' trasparenza.

## ARTIKOLU 46

### Ġestjoni ta' diżastri

1. Il-Partijiet jirrikonoxxu l-ħtieġa li l-impatt tad-diżastri naturali u dawk ikkawżati mill-bniedem jiġi minimizzat. Il-Partijiet jafferaw l-impenn komuni tagħhom li jippromwovu miżuri ta' prevenzjoni, mitigazzjoni, stat ta' thejjija, rispons u rkupru sabiex iżidu r-reżiljenza tas-soċjetajiet u l-infrastrutturi tagħhom, u sabiex jikkooperaw, kif xieraq, fil-livell bilaterali u multilaterali biex ikun hemm progress lejn dawn l-oġettivi.
2. Il-kooperazzjoni tista' tiegħu l-forma ta', fost l-oħrajn, dawn li ġejjin:
  - (a) il-kondiviżjoni tal-aħjar prattiki fil-ġestjoni tad-diżastri;
  - (b) il-bini ta' kapaċità;
  - (c) l-iskambju ta' informazzjoni;

(d) il-promozzjoni tas-sensibilizzazzjoni tal-pubbliku u l-edukazzjoni ġenerali.

3. Il-kooperazzjoni taht il-paragrafu 2 tista' tinkludi l-iskambju ta' informazzjoni dwar għajnuna f'każ ta' diżastru u ta' assistenza ta' emerġenza, waqt li titqies il-ħidma kemm tač-Ċentru ta' Koordinazzjoni għar-Rispons ta' Emerġenza tal-UE kif ukoll dik tač-Ċentru ta' Koordinazzjoni tal-ASEAN għall-Assistenza Umanitarja fir-rigward tal-Ġestjoni ta' Diżastri.

## TITOLU VIII

### MEZZI TA' KOOPERAZZJONI

#### ARTIKOLU 47

##### Riżorsi għall-kooperazzjoni

Sabiex jinkisbu l-oġettivi ta' kooperazzjoni stabbiliti f'dan il-Ftehim, il-Partijiet għandhom iqieghdu għad-dispożizzjoni r-riżorsi xierqa għall-attivitajiet ta' kooperazzjoni fl-oqsma koperti minn dan il-Ftehim, inklużi mezzi finanzjarji, sa fejn ir-riżorsi u r-regolamenti rispettivi tagħhom jippermettu dan. Dawn l-attivitajiet ta' kooperazzjoni jistgħu jinkludu, kif xieraq, inizjattivi ta' bini tal-kapaċità u ta' kooperazzjoni teknika, l-iskambju ta' esperti, it-twettiq ta' studji u attivitajiet oħra miftiehma mill-Partijiet.

## ARTIKOLU 48

### Assistenza finanzjarja u interessi finanzjarji

1. Kwalunkwe assistenza finanzjarja tal-UE taht dan il-Ftehim ghandha tigi implimentata mill-Partijiet f'konformità mal-prinċipji ta' ġestjoni finanzjarja tajba u l-Partijiet ghandhom jikkooperaw fil-protezzjoni tal-interessi finanzjarji tagħhom.
2. Il-Partijiet ghandhom jieħdu miżuri xierqa sabiex jipprevjenu u jiġġieldu l-frodi, il-korruzzjoni u kwalunkwe attività illegali ohra li taffettwa l-interessi finanzjarji tagħhom, f'konformità mal-liġijiet, ir-regoli u r-regolamenti rispettivi tagħhom. Dawk il-miżuri ghandhom jinkludu l-iskambju ta' informazzjoni u assistenza amministrattiva reċiproka. L-Uffiċċju Ewropew Kontra l-Frodi u l-awtoritajiet kompetenti tal-Malazja jistgħu jiftiehm u dwar kooperazzjoni ulterjuri fil-qasam ta' kontra l-frodi.

## ARTIKOLU 49

### Drittijiet ta' proprjetà intellettuali li jirrizultaw minn arrangamenti ta' kooperazzjoni

Id-drittijiet ta' proprjetà intellettuali li jirrizultaw minn arrangamenti ta' kooperazzjoni taht dan il-Ftehim ghandhom ikunu protetti u infurzati f'konformità mal-liġijiet, ir-regoli u r-regolamenti rispettivi ta' kull Parti u ma' kwalunkwe ftehim internazzjonali rispettiv li ż-żewġ Partijiet huma parti għalih. Dan l-Artikolu huwa mingħajr preġudizzju għal kwalunkwe dispożizzjoni speċifika taht arrangamenti ta' kooperazzjoni individwali eżistenti u futuri.

## TITOLU IX

### QAFAS ISTITUZZJONALI

#### ARTIKOLU 50

##### Kumitat Kongunt

1. Il-Partijiet għandhom jistabbilixxu Kumitat Kongunt, magħmul minn rappreżentanti tal-Partijiet f'livell għoli xieraq, li l-kompiti tiegħu għandhom ikunu li:
  - (a) jiżgura l-funzjonament u l-implimentazzjoni tajba ta' dan il-Ftehim;
  - (b) jistabbilixxi prijoritajiet fir-rigward tal-oġettivi ta' dan il-Ftehim;
  - (c) jagħmel rakkomandazzjonijiet għall-promozzjoni tal-oġettivi ta' dan il-Ftehim;
  - (d) isib soluzzjoni, fejn applikabbli, għal kwalunkwe differenza jew divergenza li jirriżultaw mill-interpretazzjoni, l-implimentazzjoni jew l-applikazzjoni ta' dan il-Ftehim f'konformità mal-Artikolu 53;
  - (e) jeżamina l-informazzjoni kollha ppreżentata minn kwalunkwe waħda mill-Partijiet fir-rigward ta' nuqqas ta' ssodisfar tal-obbligi taht dan il-Ftehim, u jwettaq konsultazzjonijiet mal-Parti l-oħra biex ifittex soluzzjoni bonarja u reċiprokament aċċettabbli għall-Partijiet f'konformità mal-Artikolu 53;
  - (f) jissorvelja l-implimentazzjoni ta' kwalunkwe ftehim speċifiku kif imsemmi fl-Artikolu 52(2).

2. Il-Kumitat Kongunt għandu normalment jiltaqa' mhux inqas minn darba kull sentejn, fil-Malażja u fi Brussell b'mod alternat, f'data li għandha tiġi determinata bi ftehim reċiproku. Laqgħat straordinarji tal-Kumitat Kongunt jistgħu jsiru wkoll bi ftehim bejn il-Partijiet. Il-Kumitat Kongunt għandu jitmexxa b'mod alternattiv minn kull waħda mill-Partijiet. L-aġenda għal-laqgħat tal-Kumitat Kongunt għandha tiġi determinata bi qbil bejn il-Partijiet.
3. Il-Kumitat Kongunt jista' jistabbilixxi gruppi ta' ħidma speċjalizzati sabiex jgħinuh fit-twettiq tal-kompiti tiegħu. Dawk il-gruppi ta' ħidma għandhom jipprezentaw rapporti dettaljati dwar l-attivitajiet tagħhom lill-Kumitat Kongunt f'kull waħda mill-laqgħat tiegħu.
4. Il-Kumitat Kongunt għandu jadotta r-regoli ta' proċedura tiegħu.

## TITOLU X

### DISPOŻIZZJONIJIET FINALI

#### ARTIKOLU 51

##### Divulgazzjoni ta' informazzjoni

1. Xejn f'dan il-Ftehim ma għandu jinftehem bħala li jirrikjedi li xi waħda mill-Partijiet tipprovdi xi informazzjoni li tqis li l-iżvelar tagħha jkun kuntrarju għall-interessi tas-sigurtà essenzjali tagħha.

2. Il-Partijiet għandhom jipprovdu protezzjoni xierqa għall-informazzjoni skambjata taht dan il-Ftehim, b'mod konsistenti mal-interess pubbliku dwar l-aċċess għall-informazzjoni u f'konformità mal-liġijiet, ir-regoli u r-regolamenti rispettivi tagħhom.

## ARTIKOLU 52

### Ftehimiet oħra

1. Dan il-Ftehim ma għandux jaffettwa l-applikazzjoni jew l-implimentazzjoni ta' impenji meħuda mill-Partijiet fir-rigward ta' pajjizi terzi u organizzazzjonijiet internazzjonali.

2. Il-Partijiet jistgħu jikkumplimentaw dan il-Ftehim billi jikkonkludu ftehimiet speċifiċi f' kwalunkwe qasam ta' kooperazzjoni li jaqa' fil-kamp ta' applikazzjoni ta' dan il-Ftehim. Dawn il-ftehimiet speċifiċi għandhom ikunu parti integrali tar-relazzjonijiet bilaterali ġenerali kif irregolati b'dan il-Ftehim u għandhom jiformaw parti minn qafas istituzzjonali komuni.

## ARTIKOLU 53

### Twettiq ta' obbligi

1. Kull differenza jew divergenza bejn il-Partijiet dwar l-interpretazzjoni, l-implimentazzjoni jew l-applikazzjoni ta' dan il-Ftehim għandha tiġi solvuta amikevolment, permezz ta' konsultazzjoni jew negozjati f' hdan il-Kumitat Kongunt, mingħajr referenza għal parti terza jew tribunal internazzjonali.

2. Jekk xi waħda mill-Partijiet tikkunsidra li l-Parti l-oħra naqset milli tissodisfa xi wieħed mill-obbligi taħt dan il-Ftehim hija għandha tinnotifika lill-Parti l-oħra dwar dan. Il-Partijiet għandhom iwettqu konsultazzjonijiet bil-hsieb li tintlaħaq soluzzjoni reċiprokament aċċettabbli għall-kwistjoni. Dawn il-konsultazzjonijiet għandhom isehhu taħt l-awspiċi tal-Kumitat Kongunt. F'każ li l-Kumitat Kongunt ma jistax jilħaq soluzzjoni reċiprokament aċċettabbli, il-Parti notifikanti tista' tiehu miżuri xierqa. Għall-fini ta' dan il-paragrafu, "miżuri xierqa" tfisser kwalunkwe miżura rakkomandata mill-Kumitat Kongunt jew is-sospensjoni, parzjalment jew kompletament, ta' dan il-Ftehim.

3. Jekk xi waħda mill-Partijiet tikkunsidra li l-Parti l-oħra naqset milli tissodisfa xi wieħed mill-obbligi deskritti bħala elementi essenzjali fl-Artikolu 1(1) u l-Artikolu 7(1), hija għandha tinnotifika minnufih lill-Parti l-oħra dwar dan u l-miżuri xierqa li tkun beħsiebha tiehu. Il-Parti notifikanti għandha tavża lill-Kumitat Kongunt dwar il-htieġa li jwettaq konsultazzjonijiet urgenti dwar il-kwistjoni. F'każ li l-Kumitat Kongunt ma jsibx soluzzjoni reċiprokament aċċettabbli fi żmien 15-il jum mill-bidu tal-konsultazzjonijiet, u sa mhux aktar tard minn 30 jum mid-data tan-notifika, il-Parti notifikanti tista' tiehu l-miżuri xierqa. Għall-fini ta' dan il-paragrafu "miżuri xierqa" tfisser kwalunkwe miżura rakkomandata mill-Kumitat Kongunt jew is-sospensjoni, parzjalment jew kompletament, ta' dan il-Ftehim jew ta' kwalunkwe ftehim speċifiku kif imsemmi fl-Artikolu 52(2).

4. Kwalunkwe miżura xierqa meħuda skont dan l-Artikolu għandha tkun proporzjonata man-nuqqas ta' implimentazzjoni tal-obbligi taħt dan il-Ftehim u ma għandhiex taffettwa l-obbligi l-oħra taħt dan il-Ftehim li mhumieks affettwati mis-sitwazzjoni. Fl-għażla tal-miżuri xierqa, għandha tingħata prijorità lil dawk li l-inqas ifixklu l-funzjonament ta' dan il-Ftehim jew ta' kwalunkwe ftehim speċifiku iehor kif imsemmi fl-Artikolu 52(2).

## ARTIKOLU 54

### Faċilitazzjoni

Sabiex tiġi faċilitata l-kooperazzjoni fil-qafas ta' dan il-Ftehim, il-Partijiet għandhom jagħtu faċilitajiet lill-uffiċjali u lill-esperti involuti fl-implimentazzjoni tal-kooperazzjoni fit-twettiq tal-funzjonijiet tagħhom, f'konformità mal-liġijiet, ir-regoli u r-regolamenti rispettivi tal-Partijiet.

## ARTIKOLU 55

### Applikazzjoni territorjali

Dan il-Ftehim għandu japplika, minn naha waħda, għat-territorji li fihom it-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea huma applikati taħt il-kundizzjonijiet stabbiliti f'dawn it-Trattati u, min-naha l-oħra, għat-territorju tal-Malażja.

## ARTIKOLU 56

### Definizzjoni tal-Partijiet

Għall-fini ta' dan il-Ftehim, it-terminu "il-Partijiet" għandha tfisser l-UE jew l-Istati Membri tagħha jew l-UE u l-Istati Membri tagħha, f'konformità mal-kompetenzi rispettivi tagħhom minn naha waħda, u l-Gvern tal-Malażja, min-naha l-oħra.

## ARTIKOLU 57

### Żvilupp u emendi futuri

1. Kwalunkwe waħda mill-Partijiet tista', bil-miktub, tressaq kwalunkwe proposta għall-espansjoni tal-ambitu tal-kooperazzjoni jew emenda għal kull dispozizzjoni ta' dan il-Ftehim.
2. Kull sugġeriment għall-espansjoni tal-ambitu tal-kooperazzjoni għandu jqis l-esperjenza miksuba fl-applikazzjoni u l-implimentazzjoni ta' dan il-Ftehim jew ta' kwalunkwe ftehim kif imsemmi fl-Artikolu 52(2).
3. Kull espansjoni tal-ambitu tal-kooperazzjoni jew emendi ta' dan il-Ftehim għandhom isiru bi ftehim reċiproku bil-miktub, permezz ta' ftehimiet jew protokolli supplimentari jew tali strumenti xierqa kif jista' jiġi miftiehem mill-Partijiet.
4. Dawn il-ftehimiet, protokolli jew strumenti xierqa supplimentari għandhom jidhlu fis-seħh fid-data li trid tiġi miftiehma mill-Partijiet u għandhom jikkostitwixxu parti integrali ta' dan il-Ftehim.

## ARTIKOLU 58

### Dhul fis-seħh u durata

1. Dan il-Ftehim għandu jidhol fis-seħh fl-ewwel jum tat-tieni xahar wara d-data li fiha l-aħħar Parti tkun notifikat lill-oħra bit-tlestija tal-proċeduri legali meħtieġa għal dan il-għan.

2. Dan il-Ftehim għandu jkun validu għal perjodu ta' hames snin. Għandu jiġi awtomatikament estiż għal aktar perjodi suċċessivi ta' sena, dment li xi waħda mill-Partijiet tinnotifika lill-Parti l-oħra bil-miktub bl-intenzjoni tagħha li ma testendix dan il-Ftehim sitt xhur qabel it-tmiem ta' kwalunkwe perjodu ta' sena sussegwenti.

3. Dan il-Ftehim jista' jintemm minn kwalunkwe waħda mill-Partijiet b'avviż bil-miktub lill-Parti l-oħra. It-tmiem għandu jidhol fis-seħh sitt xhur wara l-irċevuta tan-notifika mill-Parti l-oħra.

## ARTIKOLU 59

### Notifiki

Notifiki magħmula f'konformità mal-Artikolu 58 għandhom isiru lis-Segretarjat Ġenerali tal-Kunsill tal-Unjoni Ewropea u lill-Ministeru tal-Affarijiet Barranin tal-Malażja, rispettivament.

## ARTIKOLU 60

### Test awtentiku

Dan il-Ftehim huwa mfassal duplikatament bil-lingwa Bulgara, Ċeka, Daniza, Estonjana, Finlandiza, Franciża, Ġermaniża, Griega, Ingliża, Irlandiża, Kroata, Latvjana, Litwana, Maltija, Olandiża, Pollakka, Portugiża, Rumena, Slovakka, Slovena, Spanjola, Taljana, Ungeriza, Żvediża u dik tal-Malażja, u b'kull test huwa ugwalment awtentiku.

F'każ ta' kwalunkwe divergenza fl-interpretazzjoni ta' dan il-Ftehim, il-Partijiet għandhom jirreferu l-kwistjoni lill-Kumitat Kongunt.

B'XHIEDA TA' DAN, il-Plenipotenzjarji ffirmati hawn taht, debitament awtorizzati għal dan il-għan, iffirmaw dan il-Ftehim.

Magħmul fi ..... [post], dan ..... jum ta' ..... [xahar] fis-sena Elfejn u ...

GHALL-UNJONI EWROPEA,

GHAR-RENJU TAL-BELĠJU,

GHAR-REPUBBLIKA TAL-BULGARIJA,

GHAR-REPUBBLIKA ĊEKA,

GHAR-RENJU TAD-DANIMARKA,

GHAR-REPUBBLIKA FEDERALI TAL-ĠERMANJA,

GHAR-REPUBBLIKA TAL-ESTONJA,

GHALL-IRLANDA,

GHAR-REPUBBLIKA ELLENIKA,

GHAR-RENJU TA' SPANJA,

GHAR-REPUBBLIKA FRANĊIŻA,

GHAR-REPUBBLIKA TAL-KROAZJA,

GHAR-REPUBBLIKA TALJANA,

GHAR-REPUBBLIKA TA' ĊIPRU,

GHAR-REPUBBLIKA TAL-LATVJA,

GHAR-REPUBBLIKA TAL-LITWANJA,

GHALL-GRAN DUKAT TAL-LUSSEMBURGU,

GHALL-UNGERIJA,

GHAR-REPUBBLIKA TA' MALTA,

GHAR-RENJU TAN-NETHERLANDS,

GHAR-REPUBBLIKA TAL-AWSTRIJA,

GHAR-REPUBBLIKA TAL-POLONJA,

GHAR-REPUBBLIKA PORTUGIŻA,

GHAR-RUMANIJA,

GHAR-REPUBBLIKA TAS-SLOVENJA,

GHAR-REPUBBLIKA SLOVAKKA,

GHAR-REPUBBLIKA TAL-FINLANDJA,

GHAR-RENJU TAL-IŻVEZJA,

GHALL-GVERN TAL-MALAŽJA